

महाराष्ट्र राज्य विद्युत वितरण कंपनी मर्यादित
ग्राहक तक्रार निवारण मंच
कोल्हापूर परिमंडळ, कोल्हापूर

सं.क्र.काअ/ग्रातनिमं/कोप/केस क्र. ११/२०१६-१७/८६

दिनांक: १४-०७-२०१६

आदेश

आदेश केस क्र. ११/२०१६-२०१७

Five Star Sun Fruit साठी,
श्री सलीम अब्बास अन्सारी,
सि.स.क्र.१००० सी, ई वॉर्ड
शाहूपूरी ८ वी गल्ली, कोल्हापूर

विरुद्ध

- १) कार्यकारी अभियंता (का) तथा नोडल ऑफीसर,
महाराष्ट्र राज्य विद्युत वितरण कंपनी मर्यादित,
मंडल कार्यालय, कोल्हापूर
- २) कार्यकारी अभियंता,
महाराष्ट्र राज्य विद्युत वितरण कंपनी मर्यादित,
शहर विभाग कोल्हापूर
- ३) अतिरिक्त कार्यकारी अभियंता
महाराष्ट्र राज्य विद्युत वितरण कंपनी मर्यादित,
पूर्व उपविभाग, कोल्हापूर

तक्रार
अर्जदार
(ग्राहक)

विरुद्ध
पक्षकार

कोरम:-

१. श्री वि. श. गुळवणी, अध्यक्ष
२. श्री. पी.व्ही.खपली, सदस्य सचिव,
३. श्री. पी. एस. बुरांडे, ग्राहक सदस्य,

महाराष्ट्र राज्य विद्युत नियामक आयोग
(ग्राहक तक्रार निवारण मंच व विद्युत लोकपाल)
विनियम २००६ मधील ८.२ चे तरतुदीनुसार

न्याय निर्णय

मी वि.श. गुळवणी, अध्यक्ष ग्राहक तक्रार निवारण मंच, कोल्हापूर परिमंडळ खालील प्रमाणे न्याय निर्णय देत आहे.

१) ग्राहक तक्रारदार - फाईव्ह स्टार सन फ्रूटस् पत्ता सि.स.क्र. १०००सी वॉर्ड ८ वी गल्ली , शाहूपूरी, कोल्हापूर शहर तर्फे श्री सलीम अब्बास अन्सारी यांचे कोल्ड स्टोरेज असून वरील ठिकाणी टिकवण क्षमता वाढणेसाठी केळी ठेवल्या जातात. तक्रारदारांचे असे म्हणणे आहे की, त्यांचा सदर ऊद्योग हा कृषि या वर्गवारीत येतो. परंतु सदर व्यवसायावर वितरण कंपनीतर्फे वीज दराची आकारणी Commercial दरानुसार करण्यात आली आहे. सबब, त्यांनी अशी मागणी या मंचाकडे केली आहे की, त्यांच्या ऊद्योगासाठी लागणारी वीज व्यापारी दरानुसार आकारणी करू नये व ती कृषि दराप्रमाणे म्हणजे Agriculture Metered - Others प्रमाणे करावी आणि यापूर्वी जादा दराने वसूल केलेली फरकाची रक्कम त्यांना परत द्यावी व तसेच कायदेशीर सल्ला व खर्चापोटी दहा हजार रुपये मंजूर करावेत.

२) तक्रारदार यांनी अंतर्गत तक्रार निवारण कक्ष, कोल्हापूर यांचेकडे दि. ३०-०४-२०१६ रोजी तक्रार दिली होती. "वाणिज्य परिपत्रक क्र.२४३ नुसार सदर कोल्ड स्टोरेज विद्युत पुरवठ्याचा वापर शेती मालावर प्रक्रिया करणेसाठी होत नसून तो केळी व हंगामी फळे साठवण्याच्या गोडाऊनसाठी होत असल्याने सदर विद्युत पुरवठ्याची वीज आकारणी LT-IV (C) प्रमाणे करता येणार नाही" असा आदेश सदर कक्षाने दिनांक ०४-०६-२०१६ रोजी पारित केला.

३) वि.प.तर्फे दि. ०४-०७-२०१६ रोजी पत्राचे स्वरूपात निवेदन देऊन असे कळविणेत आले आहे की, तक्रारदारांच्या व्यवसायाच्या ठिकाणी तपासणी केली असता तेथे केळी व हंगामी (सिझनल) फळे साठवण्याचे गोडावून असलेचे दिसून आले जसे घरगुती भाजी टिकवण्यासाठी फ्रिजचा वापर करतात त्याप्रमाणे . वि.प. यांचे असे म्हणणे आहे की, तक्रारदारास आकारण्यात येत असलेली दराची वर्गवारी बरोबर आहे.वाणिज्य परिपत्रक क्र. १७५ दि. २२-०९-२०१२ नुसार LT - IV (C) :LT Agriculture Material हे दरपत्रक शेतमालावर प्रक्रिया करणा-या वाणिज्य व औद्योगिक ग्राहकांच्या कोल्ड स्टोअरेजसाठी लागू आहे.

४) सदर प्रकरणाची मंचासमोर सुनावणी दि. ०७-०७-२०१६ रोजी घेणेत आली. तक्रारदार - सलीम अन्सारी समक्ष हजर होते व त्यांनी निवेदन दिले की, त्यांचा सदर व्यवसाय सन-२०१२ पासून चालू असून त्यांनी केलेली मागणी योग्य व बरोबर आहे.

वि.प. तर्फे असा युक्तिवाद करणेत आला की, तक्रारदार हे केवळ व्यापारी आहेत आणि ते कोल्ड स्टोअरेजचा उपयोग केळी व इतर हंगामी फळे साठवण्यासाठी करून नंतर फळांची विक्री करतात. त्यांचे असेही म्हणणे आहे की, सदर ठिकाणी सदर शेतमालावर कोणतीही प्रक्रिया केली जात नाही.त्यामुळे तक्रारदाराकडून आकारण्यात येणारे व्यापारी दराचे दरपत्रक बरोबर आहे.

५) वरील विवेचनाप्रमाणे, न्यायनिर्णयासाठी खालील प्रमाणे मुद्दे उपस्थित होतात.

(अ) तक्रारदार यांचे उपरोक्त कोल्ड स्टोरेज टेरिफ ऑर्डरनुसार Agriculture वर्गवारीत येते काय?

उत्तर:- होय

(ब) कोणता आदेश?

उत्तर:- खालील प्रमाणे

कारणमिमांसा

६) ऊपलब्ध कागदपत्रे व तोंडी युक्तिवादाचा विचार करता असे दिसून येते की, तक्रारदारांचे कोल्ड स्टोरेजचा वापर हा केळी व इतर हंगामी फळे यांची टिकवण क्षमता वाढवणेसाठी केला जातो. वि.प. यांचे म्हणणे असे की, सदर ठिकाणी उत्पादन घेतले जात नाही. आणि तेथे शेतीमालावर कोणतीही प्रक्रिया केली जात नाही. वि.प. यांचे असेही निवेदन आहे की, तक्रारदार हे शेतकरी नसून व्यापारी आहेत.

७) या ठिकाणी मा. विद्युत नियामक आयोगाने सन-२०१३-१४ ते २०१५-१६ या कालावधीसाठी वितरण कंपनीकरिता केलेल्या एम.वाय.टी. आदेशातील परिच्छेद ६.१.७ मधील खालील निरीक्षणे महत्त्वाची आहेत:

D) Encouragement to Cold Storages:

The Commission recognizes that coldstorages play an important role in various segments of economic activities for preserving the nutritional and economic value of various products and commodities such as agricultural produce (fruits/Vegetables), dairy products, meat and fish products, pharmaceuticals and Vaccines, horticultural products, beverages, etc. Cold storages are an important link in the chain for adding value and reducing the large wastage of agricultural and allied products by expanding the scope for storage and sale, with or without further processing, for local or export markets. However, by their very nature, cold storages are relatively power-intensive, and the cost of power is a significant factor in their viability. Moreover, for optimal utilization of their capacities, cold storages may have to cater to different commodities and applications at different times. Accordingly, upon careful consideration of these aspects, the suggestions made by industry and others during the public consultations, and the views of MSEDCL, the Commission has decided to broaden the existing tariff treatment of cold storages and to consider them in two categories, namely (a) Cold Storages for Agriculture Products; processed or otherwise and (b) Cold Storages for other purposes. While the tariff of Agriculture - Others (Metered) category shall be applicable for Cold Storages for Agriculture products, the latter would be covered under the Industry instead of the Commercial category as at present.

८) मा. आयोगाच्या ऊपरोक्त आदेशातील खाली नमूद केलेले परिच्छे सुध्दा या ठिकाणी दखल घेण्यास पात्र आहेत.

६.३१ Categorisation of Cold Storage MSEDCL's submission

६.३१.१ MSEDCL has examined various issues arising from consumer litigations due to wrong categorization. Based on the feedback from interaction with field officers, MSEDCL has proposed applicability of Tariff to different categories of consumers in an exhaustive manner.

६.३१.२ In order to avoid ambiguity in the minds of consumers as well as its field officers, MSEDCL it has differentiated the categorization of cold storages based on the nature and purpose of supply. Accordingly, MSEDCL has proposed the following:

- Pre-colling & storage for raw Agricultural Produce (Fruits/vegetables) Agriculture Category.

६.३१.५ Considering the above, the commission is of the view that treating the tariff applicable for agriculture pumpsets (which is a highly subsidized category with tariff far below ACOS) for cold storages would not be appropriate. At the same time, treating the same under commercial category (Which is cross-subsidising category with tariff higher than ACOS) as proposed by MSEDCL would also not be prudent. Accordingly, the commission has carefully considered above aspects and submissions made by MSEDCL and various objectors/stakeholders and thus decided to treat cold storages under two distinct categories, namely:

- (a) Cold Storages for Agriculture products - processed or otherwise covered under the category Agriculture - Others (excluding agriculture pump sets); and
- (b) Cold Storages for all other purposes to be covered under Industrial Category.

९) मा. आयोगाच्या ऊपरोक्त आदेशावरून वितरण कंपनीने जारी केलेल्या वाणिज्य परिपत्रक क्र. २४३ दिनांक ०३-०७-२०१५ मधील परिच्छेद - ५ मध्ये खालील प्रमाणे नमूद केले आहे.

५. Categorisation of Cold Storage:

Cold Storages for Agriculture products and Cold Storages for all other products has been categorized as under:

- (a) Cold Storages for Agriculture products – processed or otherwise covered under the category Agriculture-Others (excluding agriculture pump sets); and
- (b) Cold Storages for all other purposes to be covered under Industrial Category.

१०) वरील विवेचनावरून या मंचाचे असे मत झाले आहे की, तक्रारदारांचे मागणीमध्ये बरेच तथ्य आहे. असेही स्पष्ट होते की, शेतकरी आणि व्यापारी यामध्ये प्रस्तुत वाद विषया संदर्भात फरक केलेला नाही, तसेच शहरी व ग्रामिण असाही फरक करणेत आलेला नाही.

११) वि.प. यांचे म्हणणे की, तक्रारदारांचे सदर ठिकाणी केवळ फळे साठवण्याचे गोडावून आहे व तेथे शेतमालावर कोणतीही प्रक्रिया होत नाही या बाबींची वि.प. यांना कोणतीही मदत होऊ शकत नाही. असे मंचास वाटते. फळांची साठवणूक करण्यापेक्षा फळांची टिकवण क्षमता वाढणेसाठी कोल्ड स्टोरेजचा वापर होतो.

आदेश

वरील विवेचनावरून खालील आदेश देणेत येत आहे.

(१) वि.प. यांनी तक्रारदारांच्या कोल्ड स्टोरेजसाठी विजेची आकारणी कृषि दराने म्हणजे वितरण कंपनीचे वाणिज्य परिपत्रक क्र. २४३ परिच्छेद-५ प्रमाणे दिनांक ०३-०७-२०१५ पासून करावी. तसेच सदर दिनांक ०३-०७-२०१५ पासून वाणिज्य दराने जादा वसूल केलेली विज बिलाची आकारणी तक्रारदारांच्या पुढील वीज बिलामध्ये समायोजित करावी, व तसा अहवाल मंचास द्यावा.

(२) तक्रारदारांच्या इतर मागण्या रद्द करणेत येत आहेत.

- (३) सदर आदेशची अंमलबजावणी केल्याचे महाराष्ट्र विद्युत नियामक आयोग (ग्राहक तक्रार निवारण मंच व विद्युत लोकपाल) विनियम २००६ कलम ८.७ वि.प. यांनी मंचास कळवावे.
- (४) या निर्णयाविरुद्ध तक्रारदार यांना अपील करावयाचे असलेस त्यांना आदेशाच्या तारखेपासून ६० दिवसांचे आंत मा. विद्युत लोकपाल, केशवा. बांद्रा-कुर्ला कॉम्प्लेक्स, बांद्रा (पूर्व) मुंबई यांजकडे करता येईल.

(वि. श. गुळवणी)
अध्यक्ष
ग्राहक तक्रार मंच, कोल्हापूर

(पी.व्ही. खपली)
सदस्य सचिव तथा कार्यकारी अभियंता
ग्राहक तक्रार मंच, कोल्हापूर

श्री. पी. एस. बुरांडे,
ग्राहक सदस्य
ग्राहक तक्रार मंच, कोल्हापूर

एकमताच्या / बहुमताच्या आदेशाची अंमलबजावणी करण्यात यावी.